



ИП1 бр. 29-665
Дата: 13.07.2026 година

Државниот инспекторат за животна средина преку ДИЖС Билјана Шуркова-Манаскова, со службена легитимација број 06-0022, кој го донесува инспекцискиот акт врз основа на член 200 став 1 точка 9 од Законот за животната средина (Службен весник на РМ бр. 53/05, 81/05, 24/07, 159/08, 48/10, 124/10, 51/11, 123/12, 93/13, 187/13, 129/15, 192/15, 39/16, 99/18, Службен весник на РСМ бр. 89/22, 171/22, 03/25, 124/25), во врска со извршениот вонреден инспекциски надзор над работењето на субјектот на Друштво за вработување на инвалидни лица за производство, трговија и услуги УНИ АГРО увоз-извоз ДОО Велес, со седиште на ул. Жифко Фирфов бр. 63 Велес, со ЕМБС 6777538, ЕДБ 4004012508557, одговорно лице Дарко Стојанов - управител, со адреса на живеење на ул. Жифко Фирфов бр. 63 Велес, ЕМБГ 1701984480018, а врз основа на фактичката состојба утврдена со Записник бр. 29-665 од 08.07.2026г. го донесе следното:

РЕШЕНИЕ

- СЕ НАРЕДУВА** на Друштвото за вработување на инвалидни лица за производство, трговија и услуги УНИ АГРО увоз-извоз ДОО Велес, со седиште на ул. Жифко Фирфов бр. 63 Велес да ги отстрани недостатоците утврдени во Записник бр. 29-665 од 08.07.2026г. и тоа:
Да изработи Елаборат за заштита на животната средина за вршење на дејноста: Производство на свежо, разладено или замрзнато месо (и трупови) во парчиња и во посебни пакувања на локација Подружница УНИ МЕС с. Ново село Велес, КП 852/1 КО Каратманово вон град во пропишана форма и содржина, во кој ќе ги утврди: влијанијата врз животната средина во оперативната фаза, односно при вршењето на дејноста, усогласеноста на своето работење со пропишаните стандарди за квалитет на животната средина и пропишаните гранични вредности на емисии, како и да го достави на одобрување до Управата за животна средина при Министерството за животна средина и просторно планирање како надлежен орган.
Рок: 90 (девеесет) дена по приемот на решението.
- Субектот на инспекциски надзор од точката 1. на диспозитивот на овој инспекциски акт, е должен веднаш по истекот на најдолгиот рок определен за извршување на инспекциската мерка, а најдоцна во рок од три дена по истекот на истата писмено и/или по електронска пошта, да го извести инспекторот дали е извршена инспекциската мерка.

Државен Инспекторат за животна средина
Ул. "Бихаќка" бр. 2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr. 2
1000 Shkup
(Pallati Emanuel Çuĉkov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-manaskova@sei.gov.mk
Тел. 071/397-243



3. Жалбата изјавена против овој инспекциски акт, не го одлага неговото извршување.

ОБРАЗЛОЖЕНИЕ

Државниот инспекторат за животна средина, врз основа на член 24 од Законот за животната средина, преку ДИЖС Билјана Шуркова-Манаскова, со службена легитимација број 06-0022 изврши вонреден инспекциски надзор над Друштво за вработување на инвалидни лица за производство, трговија и услуги УНИ АГРО увоз-извоз ДОО Велес, со седиште на ул. Жифко Фирфов бр. 63 Велес-Подружница УНИ МЕС с. Ново село Велес и состави Записник бр. 29-665 од 08.07.2026г., во кој е констатирано дека:

На КП 852/1 КО Каратманово вон град во објект во сопственост на субјектот на надзор во регистрирана подружница УНИ МЕС с. Ново село Велес во кој е организирано вршењето на дејноста – Разладување и обработка/расекување на свинско месо со проектиран капацитет од 3т/ден. Моменталниот капацитет на производство на обработено свинско месо е 14 т/годишно, односно 0,05т/ден.

При инспекцискиот надзор погонот на обработка на месо е во функција, а поседува Решение од Агенцијата за храна и ветеринарство со бр. 12-999 од 16.11.2016г.

Субјектот на надзор е оператор на инсталација за интензивно свињарство, во с. Амзабегово Свети Николе, на КП 815/1 КО Амзабегово, м.в. Чатал. Свињите од фармата се носат во избрана кланица. Труповите од кланицата се носат во објектот кој е предмет на инспекцискиот надзор, каде времено се чуваат во комори за разладување. Дел од свинските полутки се расекуваат на делови, се пакуваат во групно пакување или рефус и се дистрибуираат заедно со труповите низ трговската мрежа во државата.

При инспекцискиот надзор се констатира дека субјектот на надзор не поседува Елаборат за заштита на животната средина со кој ќе се изврши оцена на влијанието на дејноста врз животната средина, кој треба да биде одобрен од надлежен орган, а се работи за активен субјект од 2016г. Дејноста припаѓа во Прилог, Глава III. Преработка и конзервирање на месо и производи од месо, точка 2. Производство на свежо, разладено или замрзнато месо (и трупови) во парчиња и точка 3. Производство на свежо, разладено или замрзнато месо во посебни пакувања од Уредбата за дејностите и активностите за кои задолжително се изработува елаборат, а за чие одобрување е надлежен органот за вршење на стручни работи од областа на животната средина (Службен весник на РМ бр. 80/09, 36/12).

Согласно член 24 став 6 од Законот за животната средина субјектот на надзор е должен да изработи Елаборат за заштита на

Државен Инспекторат за животна средина
Ул. "Бихакка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-
manaskova@sei.gov.mk
Тел. 071/397-243



животната средина во кој ќе ги утврди: - влијанијата врз животната средина во оперативната фаза, односно при вршењето на дејноста, - усогласеноста на своето работење со пропишаните стандарди за квалитет на животната средина и пропишаните гранични вредности на емисии. Содржината на Елаборатот е пропишана во Правилникот за формата и содржината на елаборатот за заштита на животната средина согласно со видовите на дејностите или активностите за кои се изработува елаборат, како и согласно со вршителите на дејноста и обемот на дејностите и активностите кои ги вршат правните и физичките лица, постапката за нивно одобрување, како и начинот на водење на регистрот за одобрени елаборати (Службен весник на РМ бр. 44/13, 111/14).

При инспекцискиот надзор се констатирани следните неправилности и недостатоци од работењето на субјектот на надзор:

- нема изработено Елаборат за заштита на животната средина за вршењето на дејноста Производство на свежо, разладено или замрзнато месо (и трупови) во парчиња и во посебни пакувања, што не е во согласност со член 24 став 6 од Законот за животната средина.

Согласно член 70 став (2) од Законот за инспекциски надзор, жалбата против овој инспекциски акт не го одлага неговото извршување.

Врз основа на изнесеното се одлучи како во диспозитивот на овој инспекциски акт.

ПРАВНА ПОУКА: Против овој инспекциски акт незадоволната странка може да изјави жалба до Државната комисија за одлучување во управна постапка, постапка во работен однос и инспекциски надзор во втор степен, во рок од 15 (петнаесет) дена од приемот на истиот.

За жалбата се плаќа административна такса од 250,00 (двеста и педесет) денари на: Назив на примачот: Трезорска сметка, Банка на примачот: Народна банка на Република Северна Македонија, жиро сметка: 100000000063095, Уплатна сметка: 840-111-03182, Приходна шифра: 722 315 00, Цел на дознака: Административна такси.

Доставено до:

- Архива
- Субјектот на надзор

Државен Инспекторат за животна средина
Ул. "Бихаќка" бр.2
1000 Скопје
(Палата Емануел Чучков)
Република Северна Македонија
E-mail: info@sei.gov.mk
www.sei.gov.mk
Мобилен: +389 70 286 698

Inspektorati Shtetëror i mjedisit jetësor
Rr. "Bihakjka" nr.2
1000 Shkup
(Pallati Emanuel Çuçkov)
Republika e Maqedonisë së Veriut
E-mail: info@sei.gov.mk
www.sei.gov.mk
GSM: +389 70 286 698

Канцеларија Велес
П.фах 67
Е-пошта: b.s-manaskova@sei.gov.mk
Тел. 071/397-243

ДРЖАВЕН ИНСПЕКТОР
ЗА ЖИВОТНА СРЕДИНА
Билјана Шуркова-Манаскова

